

إدارة أوقاف هالج عبدالعزيز الراحيس


# د روژي مسائل او فضائل

مرتب ومترجم حافظ نور أحمد دين

المكتب التعاوني للدعوة والأرشاد وتوعية الجاليات بغرب الديرة (الرياض)

> طبع على نفقة إدارة أوقاف صائح بن عبدالعزين الراجحي غفر الله له ولوالديه ولذريته ولجميع المسلمين www.rajhiawqaf.org

> > يهدى ولايباع



مرتب ومترجم حافظ نور أحمد دين

Download From: Aghalibrary.com

#### بسر الله الريحمن الريحير

الحمد لله رب العالمين، والصلاة والسلام على نبينا محمد وعلى آله وصحبه أجمعين، وبعد:

محترمو مسلمانانو ورونو: دا يوه مختصره رساله ده، پدي كي د روژي احكام، فضائل، او هغه څه ذكر شوي دي كوم چه د مسلمان لپاره په رمضان كي پكار وي.

د الله تعالى نه سوال كوو. چه د دي رسالي په ذريعه مسلمانانو ته فائده ورسيږي.

#### د روژي تعريف:

د صباح د راختلو نه تر ماسام نمر پریوتلو پوري صرف د الله د رضا لپاره د خوژلو، خکلو، او همستري «جماع» نه گان ساتلو ته روژه وائي.

## د روژي حکم:

د رمضان په مياشت كي روژه نيول د اسلام د بنيادي اركانو نه يو ركن دي، لكه چه په حديث كي راغلي دي «بُني الإسلام على خمس: شهادة أن لا إله إلا الله وأن محمدًا رسول الله، وإقام الصلاة، وإيتاء الزكاة، وصوم رمضان



#### وحج البيت الحرام» [متنق عليه].

ترجمه: اسلام په پنځو شيونو جوړ شوي دي: گواهي كول پدي چه نشته بل معبود په حقه مگر يو الله دي، او محمد على د الله رسول دي، صحيح مونځ كول، زكات وركول، د رمضان روژه نيول، د بيت الله حج كول.

## روژه په چا فرض ده او په چا فرض نه ده:

- ۱ په هر هغه مسلمان باندي چه بالغ وي، عاقل وي، په
   روژه قادر وي، او مقيم وي، روژه فرض ده.
- ۲ په کافر روژه فرض نه ده او کله چه مسلمان شي نو د
   تیرو روژو قضاء پري لازم نه ده.
- ۳ په ماشوم روژه فرض نه ده لیکن کله کله به د روژي نیولو حکم ورته کیږي د دي لپاره چه عادت واخلي.
- ٤ په لیوني نه روژه فرض ده او نه د روژي فدیه اگر که بالغ وي، همدارنگه هغه معتوه (بي عقله) چه د ښه بد په مینځ کي فرق نه شي کولي، همدارنگه په هغه سري چه گاي واي خبري کوي د صحیح او غلطو خبرو فرق نه شي کولي.
- ه هغه آنسان چه په مستقل طور سره د روژي نه عاجز وي په يو سبب سره، لکه ڈير زيات سپين گيري يا هغه مريض چه د روغوالي اميد يي نه وي، دا قسمه خلق به

- د روژي د هري ورځ په بدل کي يو مسکين ته خوراك ورکوي.
- ۸ هغه مریض چه عارضی ناروغه وی او د روغتیا په انتظار وی، که روژه نیول ورته گران (سخت) وی روژه به ماتوی، او بیا به یی قضاء راوژی.
- ۷ هغه اُمید واره (حامله) او تي ورکونکي ښځه چه په هغو روژه نیول مشکل وي د حمل او تي ورکولو په سبب، یا په خپل بچي ایریدلي پدي صورتونو کي به روژه ماتوي، او چه کله ئي عذر رفع شي قضاء به راگرزوي.
- ۸ حائضه (ماهانه بیماري واله) او نفساء (تحلویښتيء واله) ښځي به روژي نه نیسي په حالت د حیض او نفاس کي، او چه کله روغي شوي قضاء به راگرځوي.
- ٩ هغه انسان چه مجبوره شي روژي ماتولو ته لکه څوك اوبو راخيستي وي او دا يي خلاصول غواژي يا څوك په اور كي حصار وي. پدي صورتونو كي كه روژه ماتول ضروري وو نو روژه ماتولي شي خو بيا به يي قضاء راوژي.
- ۱۰ مسافر له روژه نيول او نه نيول دواژه جائز دي، كه سفر يي مستقل وي لكه د تريلو واله چه اكثر وخت يي په سفر وي يا يي سفر عارضيي وي لكه د عُمري سفر،

په ټولو صدورتونو کي وړله روژه ماتول جائز دي تر څو چه په خپل ښار کي نه وي.

## روژه په څه نه ماتيږي:

ا - كله چه روژه دار يو شي أوخري په هيره سره ، يا ناپوهي سره، يا پري څوك زور راولي، نو روژه يي نه ماتيږي، ځكه چه الله فرمائي: ﴿ ربنا لا تؤاخذنا إن نسينا ، أو أخطأنا ﴾. [ابنرة ٢٨٦]

ترجمه: «اي زمونن پالونکيه ته مه نيسه مونن که چيري هير کژه مونن يا خطاء شو»،

همدارنكي فرمائي: ﴿ إِلا مِن أَكْسِرِهُ وَقَلْبُهُ مَطْمَئُنُ بالإيمان ﴾ [المال ١٠٠].

ترجمه: «مگر هغه خوك چه زور پري راوستل شو، او زره يي په ايمان مطمئن وو».

۲ - که چیري روژه دار څه وخوړل، پدي خیال چه نمر پریوتي دي، یا پدي خیال چه گڼي صباح نه دي ختلي.
 نو روژه یې نه فاسدیږي ځکه چه دا ناپوهه دي.

۳ - که چیري يي مضمضه وکژه، او اوبه يي حلق ته ورسیدلي روژه يي نه ماتیږي، ځکه چه قصد او اراده يي نه ده کیژي، که چیري په خوب کي پري اودس واوختلو روژه نه فاسدیږي څکه چه دا په خپل اختیار کی نه دی.

## روژه ماتونکي اته دي:

- ۱ جماع «همبستري» کله چه د رمضان په ورځ کي روژه دار جماع وکژي نو په هغي قضاء هم لازمه ده، او ورسره سخته کفاره هم يعني غلام آزادول، که دا نه وو نو دوه مياشتي پرله پسي روژه نيول، که د دي طاقت يي نه وو، نو شپيته مسکينانو ته خوراك ورکول.
- ۲ په ویښه خپل مني ایستل، د لاس په ذریعه یا د چا
   سره د سملاستو په ذریعه یا د خکلولو یا گان ته د
   نژدی کولو په ذریعه
- ۳ خوژل یا سکل د یو شي، برابره خبره ده که انسان ته
   نفعه رسوي لکه توژي اوبه، یا تاوان لکه سگرث.
- ٤ هغه دريپ يا انجكشن لگول چه د هغي په سبب خوراك
   ته ضرورت نه راځي، ليكن كومه ستن او انجكشن چه د
   خوراك فائده نه وركوي په هغي روژه نه ماتيږي كه د

- غوخي وي او که د رگ، اگر که په حلق کي يي خوند بيامومي.
  - ه خپل ځان ته د بل چا نه وينه خيژول.
    - ٦ د حيض او نفاس وينه وتل.
- ۷ ښکر لگول، يا بل ته وينه ورکــول. ليکن د پوزي يا د غاښ نه وينه وتلو باندي روژه نه ماتيږي.
- ۸ قي (اُلثي) كول قصداً. كه بغير د قصد نه پخپله اُلثي راغلي په هغي روژه نه ماتيږي.

#### فايدي:

- ۱ د روژه دار لپاره جائز دي چه د جنابت په حالت کي د روژي نيت وکـژي او غسل د صـبـاح خـتلو نه روسـتـه وکـژي.
- ۲ کله چه د حیض یا نفاس واله ښځه د خپلي بیماري نه
   د صباح ختلو نه مخکي پاکه شوه په هغي روژه فرض
   ده. اگر که غسل یی د صباح نه روسته وکژه.
- ۳ روژه دار له د روژي په حالت غاښ ایستل، د زخم دوایي کول، په غوږ یا پوزه کي دوایي اچول جائز دي.
   اگر که خوند یي په حلق کي محسوس کژي.
- ٤ مسواك وهل د روژي په صباح، غرمه، ماښام ته نژدي،

په هر حالت کي جائز دي.

- ه د روژه دار لپاره جائز دي چه د خپل ځان نه گرمي کمه کژي په اوبو سره يا په مکيف (ايرکنديشن) سره.
- ٦ کوم روژه دار چه د سابندي تکلیف لري هغي له جائز دي چه د ثوپ «بخاخ» په ذريعه خپله سابندي آزاده کژی.
- ۷ جائز دي د روژه دار لپاره چه خپلي شوندي لمدي کژي
   یا مضمضه وکژي که خوله یي وچه وي. لیکن غژغژه به
   نه کوي.
- ۸ د روژه دار لپاره د چربانگي (پیشمني) وروسته کول. او په روژه ماتي کي جلتي او بیژه مستحب ده کله چه نمر پریوزي. همدارنگي په تازه کجورو روژه ماتول. که نه وي په وچو کجورو. که هغه نه وي په اوبو باندي روژه ماتول مستحب دي. که اوبه نه وي نو په هر قسمه حلال طعام دي افطار وکڙي. که طعام نه وو. په خپل زژه کي دي د روژه ماتي نیت وکڙي. تر دي چه خوراك پیدا شي.
- ١٠- په روژه دار فرض دي چهرفرائضو هميشه والي وکژي

او د حرامو نه ځان وساتي. پنځه مونځونه د جماعت سره وکژي. که په جماعت قادر وو. او دروغ، غیبت، دوکه او سودي کارو بار پریږدي. او هغه خبري او کار پریږدي کوم چه حرام وي. لکه چه رسول الله نه فرمائي: «من لم یدع قول الزور والعمل والجهل به، فلیس لله حاجة في أن یدع طعامه وشرابه» [ابنای] کوم چا چه دروغ خبري، او په دروغو عمل او بي صبري پري نه خودلي. د دي انسان خوراك سكاك پري خودلو ته د الله هیڅ حاجت نه شته.

#### د روژي فائدي:

- ١ د روژه دار د خُلي بُوي الله تعالى ته د مىشكو نه دير
   خوښ دى.
  - ٢ ملائك روژه دارو لپاره تر روژه ماتي پوري بښنه غواژي.
- ۳ الله تعالى هره ورځ جنت ښائسته كوي او ورته وايي
   قريبه ده چه زما د نيكانو بندگانو نه تكليفونه او سختي
   لرى كژاى شى او تا له راشى.
  - ٤ پدي مياشت كي شيطانان تژل كيږي.
- ه پدي مياشت كي د جنت دروازي برسيره كيږي او د جهنم دروازي بنديري

- ۲ پدي مياشت كي ليلة القدر «شب قدر» ده چه هغه د زرو مياشتر نه غوره ده څوك چه پدي شپه كي د خير او ثواب نه محروم شو.
  - ٧ د رمضان په آخري شپه روژه دارو ته بسنه کيږي.
- ۸ د رمضان په هره شپه د الله تعالى له طرفه له جهنم نه خلق آزاديږي.

مسلمانه وروره! د كومي مياشتي چه دا فضائل او خاصيتونه وي. نو مونږ به په څه شي سره د هغي استقبال كوو؟ آيا په بي هوده خبرو بي خوبي او بي فائدي شب گيري سره؟ او يا دا چه د دي په راتللو سره چيغي فريادونه شروع كړو او د يو غث بوج خيال پري وكړو؟ بلكه صحيح مسلمان د رمضان استقبال په خالصي توبي سره كوي او كلك عزم كوي چه دا به د ځان لپاره يو فرصت شميرم. او خپل وختونه به په خو اعمالو جوړوم.

## په رمضان کې ضروري کارونه:

۱ - روژه نیول، رسول الله ﷺ فرمائلي دي: «د بني آدم هر عمل د هغي لپاره دي يعني «يو څه ظاهري يا باطني فائده ورته حاصليږي» ....

الله فرمائي مگر روژه داسي نه ده. دا صرف زما لپاره

ده او زه به پخپله د دي بدله ورکوم ، [البخاري رسلم].

په بل حدیث کي رسول الله ﷺ فرمايي: چا چه د رمضان روژه صرف د ايمان او ثواب لپاره ونيوله. نو تير شوي گناهونه به ورته معاف شي» [بناري].

او پدي کي شك نه شته چه دا دومره دير توابونه د هغه سري لپاره نه دي چه هغه فقط د خوراك سكاك نه منع شي بلكه رسول الله سُولِيَّه خو فرمائلي دي:

ترجمه: کوم څوك چه په روژه کي دروغ خبري د دروغو كار او بي صبري پري نه دي. نو د دي خوژل او څکل پريښودلو ته د الله تعالى هيڅ حاجت نه شته. [البناي].

همدارنگي رسول الله ﷺ فرمائلي: روژه ڈال دي. نو كله چه ستاسي د يو كس روژه وه نو نه دي بي حياء خبري كوي نه دي گناه كوي، او نه دي بي صبري كوي. كه چا ورته كنځل وكړل. ورته دي ووايي: چه زه روژه يم [بخاري رسلم].

نو اي د الله بنده! كله چه تا روژه ونيوله پكار ده چه ستا غوږونه، سترگي او ژبه او ثول اندامونه روژه ونيسي. او ستا د روژي او بوزي ورځ دي برابره نه وي. لكه دارنگه د حضرت جابر بن عبد الله نه په روايت كي راغلي دي.

#### د شپي مونځ :

رسول الله عَلَيْ فرمايي چا چه په رمضان كي قيام (تراويح او تهجد) وكژه دي ته به تير شوي گناهونه معاف شي [بنارې رسيم] دا يوه اهمه ياد دهاني ده، مسلمانه وروره تا له پكار دي چه د امام سره تراويح پوره كژي د دي لپاره چه د قائمينو (تهجد گذارو) سره وليكل شي. ځكه چه رسول الله عَلِيْ فرمائلي: «خوك چه د خپل امام سره يو ځاي قيام (مونځ د شبيي) وكژي تر دي پوري چه امام واپس شي. د دي لپاره به د تولي شپي مونځ وليكل شي. [اسن].

#### صدقه وركول:

«رسول الله عَلَيْهُ د تُولو خلكو نه زيات سخي وو. او بيا به د هر وخت نه زيات په رمضان كي دير سخي وو تر دي چه د خير په لحاظ به د ليگل شوي سيليء نه هم دير سخي وو».

همدارنگي رسول الله عَلِي فرمائلي دي: «غوره صدقه هغه ده چه په رمضان کي وي» [ترمني]

بيا د دي صدقي مختلف صورتونه او قسمونه دي:

۱ – په چا باندي خوراك خورل. الله تعالى فرمائلي دي: «دا نيكان هغه خلك دي چه د ميني واله خوراك وركوي،

مسكين، يتيم او قيدي ته، وائي چه مونږ درله صرف د الله رضاء لپاره خوراك دركوو. ستاسي نه بدله او شكر نه غواژو مونږ د خپل پروردگار نه د هغي ورځي (د عذاب نه) ويريږو كومه چه د پريشاني او سختي ورځ ده. نو الله دوي د دي ورځي د سختي نه بچ كژل. او خوشحالي او تازگي يي ورته ورساوله او دوي له يي د دوي د صبر په بدله كي جنت او ريښمني لباس وركژه»[ابسان ۸-۱۲].

د دي وجهي نه سلفو صالحينو به بل له خوراك وركولو كي ثير كوشش او حرص كولو او دا كار به يي په ثيرو عباداتو وژاندي كولو بيا دا خوراك برابره خبره ده كه وږي ته وركژل شي او يا يو نيك صالح ملگري ته حُكه چه طعام چا له وركول كيږي هغه كي فقر شرط نه دي رسول الله عَيْنَهُ فرمائلي دي: «كوم مؤمن چه بل وږي مؤمن ته طعام وركژه الله به ورته د جنت د ميوونه طعام وركژي او چا چه په مؤمن اوبه وڅكلولي الله به پري خالص تازه شراب وڅكي» [اترمني]

د بعضو سلفو صالحينو دا حال وو چه په نورو مسلمانانو ورونو به يي خور اك خوژلو او پخپله به روژه وو. د هغو خدمت به يي كولو او هغوي ته به يي آرام رسولو. چه د دوي د جملي نه يو حسن البصري او عبد الله بن مبارك وو.

ابو سوار عدوي فرمايي: د بنو عدى بعض خلك خه

داسي وو چه پدي جماعت كي به يي مونځ كولو او يو كَسُ پدوي كي به په طعام يواځي روژه نه ماتوله كه څوك به يي بياموند د هغي سره به يي يو ځايي خوراك كاوه. او كه څوك به نه وو خپل خوراك به يي جماعت ته ويستلو د خلكو سره به يي شريك د يو بل طعام خوژلو.

بل له خوراك وركول يو داسي عبادت دي چه د دي نه نور 

ثير عبادتونه پيدا كيږي. د دي د جملي نه يو محبت او مينه 
جوژيدل د هغه ورونو سره په كومو چه تا خوراك كژي دي. 
او دا د جنت د تللو سـبب دي لكه حـديث كي راغلي دي: 
«جنت ته تر هغي نه شي تللي تر خو چه مو ايمان نه وي 
راوژي. ايمان تر هغه نه شي راوژلي تر خو مو د يو بل سره 
محبت نه وي كژى» [سم].

همدارنگي د طعام ورکولو په ذريعه د نيکانو مجلس انسان ته نصيب کيږي ورسره ستا د طعام په ذريعه چه هغه نيکانو ته د اطاعت لپاره کوم قوت ور په برخه کيږي په هغي کي هم ستا ثواب کيږي.

### روژه دار له روژه ماتي ورکول:

رسول الله ﷺ فرمائلي دي: «چا چه په روژه دار روژه ماته کژه نو دده د روژه دار هُمره ثواب کیږي لیکن د هغي په اجر کي څه کمي نه راځي.

## په تدبر (سوچ) سره د قرآن کريم تلاوت کول:

مسلمانه وروره! په کار ده چه په سوچ فکر او عاجزي سره د قرآن تلاوت وکڙي ځکه چي سلف (پخواني بزرگان) به په تلاوت ډير متأثره کيدل.

امام بيه قي د ابو هريره رضي الله عنه نه روايت نقل كڙي چه كله دا آيت نازل شو. «آيا پس تاسي د دي وينا نه تعجب كوي. او خاندي او ژاڙي نه» [انجم: ١٥ - ١٠].

اهل صنَّفي والو دومسره ورَّرْل چه اوښكي يي په اننگو رواني شوي. كله چه رسول الله ﷺ د دوي سلگي واوريدلي نو ويي ژژل نو د هغي په ژژا مونږ هم وژژل. بيا رسول الله ويي وورمائل: چا چه د الله د ويري نه وژژل هغه به جهنم ته نه ننوزي.

### د نمر ختلو پوري جماعت کې کيناستل:

د رسول الله على دا عادت وو چه كله به يي د سحر مونځ وكړ نو په خپل جاي نماز به تر نمر ختو پوري ناست وو [سلم] همدارنگي د ابو هريره رضي الله عنه نه روايت دي چه رسول الله على فرمائلي: «خوك چه د سحر مونځ د جماعت سره وكړي بيا كيني او الله يادوي تر دي چه نمر راوخيژي

بيا دوه رکعته مونځ وکړي د دي لپاره د يو حج او عمري مکمل، مکمل، مکمل ثواب دي» [نرمني صححه الباني].

دا خو په عامو ورځو کي دي نو د رمضان د ورځو به لا خه حال وی؟

#### اعتكاف (چهله) كول:

رسول الله ﷺ به په رمضان كي لس وركي اعتكاف كولو، په كوم كال چه وفات كيدو. په هغي كال يي شل ورگي اعتكاف اعتكاف وكڙ. [بناري]

#### عمره كول:

د رسول الله ﷺ نه ثابت دي چه عمره کول په رمضان کي د حج د ثواب سره برابريږي. [بناري رسلم].

#### د ليلة القدر تالاش:

الله تعالى فرمائي: (ترجمه): «دا قرآن مون د قدر په شپه نازل کړي، ته څه پوهيږي چه د قدر شپه څومره شان واله ده، د قدر شپه د زرومواشتونه غوره ده» [الله ۱۰-۲]

رسول الله عَلَی فرمائلی دی: «چا چه د قدر په شپه صرف د ایمان په وجه او د ثواب لپاره قیام (نفلونه وکژل) تیر شوی گناهونه به ورته معاف شی [بناری رسام].

رسول الله عَلَيْ به د ليلة القدر تالاش كولو، او اصحابو ته به يي د هغي د تالاش امر كولو. او خپل اهل به يي په آخري لسو شپو كي د قدر شپه به بيامومي، او دا شپه په آخري لسو شپو كي ده، او بيا خاص طور سره په طاق شپو د لسو كي ديره مناسب ده مُندلو ته. حضرت عائشه رضي الله عنها فرمائي چه ما د رسول الله عني نه تپوس وكڙ، كه زه د قدر شپي سره موافقه وكڙم يعني لاندي يي باسم، نو كومه دُعا به وايم؟ رسول الله وفرمائل: (ٱللَّهُمُ إِنَّكَ عَفُو تُحبُّ الْعَفْو فَاعْفُ عَنَّي) [سرمرسول].

ترجمه: أي الله ته بسنه كونكي يي بسنه خوسبوي نو ماته بسنه وكره.

## **د**ُّير ذكر دُعا او استغفار:

مسلمانانو ورونو او خويندو د رمضان شپي ورځي ډيري غوره دي. نو پدي ورځو کي ډير ذکر او دعا فرصت وگني بيا خاص طور په هغه وختونو کي چه په هغي کي سوال قبليږي چه د هغي له جملي نه:

۱ - د روژه ماتي وخت دي . ځکه د روژه دار لپاره پدي وخت کي يو خاص وخت وي چه په هغي کي دعا نه واپس کيږي.

- ٢ د شپي آخري دريمه حصه په كوم وخت كي چه زمونر
   رب نو الجلال نازليږي او وايي: آيا څوك غوختونكي
   شته چه سوال يي وركڙم: آيا څوك بښنه غوختونكي
   شته چه بخنه ورته وكڙم.
- ۳ د چربانگ په وخت كي بخنه غوختل الله فرمائي: ترجمه: «مؤمنان په چربانگ كي د الله نه بخنه غواژي»
- د جمعي په ورځ د دعا قبليدولو د وخت لثون كول. او مناسب وخت يي د جمعي د ورځي آخري ساعت دي.

#### هغه مخالفات د کومو نه چه په روژه کې ځان ساتل په کار دی:

- د شپي نه ورځ او ورځي نه شپه جوژول يعني ثوله ورځ
   خوب او شپه کې شب گير.
  - ۲ د بعضى فرضى مونځونو نه ويده كيدل.
    - ٣ په خوژلو او سکلو کي زياتي کول.
      - ه بي فائدي وخت ضائع كول.
- ٦ چربانگي ڈیر د وخته کول او بیا د سحر مانځه نه
   وژاندی ویده کیدل یعنی مونځ پریښودل.
- ۷ کله چه د روژه ماتي وخت نژدي وي نو په تيزه گاڏي چلول.

۸ - د تراویح مونځ پریښودل.

 ٩ - د بي فايدي لوبو، ساعت تيري، او كناهونو لپاره د ځوانانو جمع كيدل.

۱۰ د ڈیوٹي او وظیفي په وخت کي د کار د ملگرو سسره جمع کیدل او وخت په غیبت او چوغليء تیرول.

۱۱ - د ښځي اکثر وخت په أخلي پخلي تيريدل.

مسلمانه وروره! بحث خو اوږد شو ليكن يوه اهمه خبره چه هغي ته توجه ضروري ده هغه اخلاص او د نيت صفائي ده يعني روژه صرف د الله د رضا لپاره نيول، ځكه خو وايي چه ډير ځل روژه دار ته په روژه كي د تندي او لوږي نه علاوه نور څه (ثواب) نه حاصليږي. او همدا وجه ده چه په حديث كي كله هم د روژي ثواب ذكر كيږي نو دا شرط ورسره شامل وي چه: «ايمانا واحتساباً» يعني روژه به صرف په الله باندي د ايمان او د ثواب لپاره نيسي: د الله تعالى نه سوال كوو چه مونږ او تاسو ته په قول او عمل ښكاره او پنه كي اخلاص نصيب كژي.

په هر رمضان كي د الله له طرف نه آواز كيږي چه: اي د خير غوښتونكيه، متوجه شه: اي د شر لثونكيه: كمي وكژه په شـر كي: لهذا مسلمانه وروره دا لن عمر ځان ته فرصت وشميره، لن سوچ وكژه، په تير شوى رمضان كي ډيرو خلكو

زمونږ سره روژي نيولي وي ليکن اوس هغوي چيري دي دونږ سره تراويح کړي وي، فکر وکړه چه هغوي چيري تللي دي؟ بعضي له دوي نه مرگ ناڅاپه ورك کړل بعضي ناروغه شول چه د روژو او تراويح طاقت نه لري. لهذا ته د الله شکر اداء کړه او ځان له د تقوا توخه برابره کړه تر څو چه ده ته مهلت او فرصت وي. دير خلق د هغه دعا گانو په باره کي تپوس کوي کومي چه د تهجد په مانگه کي ويلي کيږي:

لاندي د بعضو دُعاگانو ذکر کيږي:

## ۱ – د رکوع دُعاء :

 الله ما ته بسنه وكري» (السلَّهُمُّ لَكَ ركَعْتُ، وَبِكَ آمَنْتُ، واَكَ أَسَلَّمْتُ، أَنْتَ رَبِّي، خَشْعَ لَكَ سَمْعِي وَبَصَرِي وَمُخُيُّ وَعَظْمِيْ أَسَلَّمْتُ، أَنْتَ رَبِّي، خَشْعَ لَكَ سَمْعِي وَبَصَرِي وَمُخُيُّ وَعَظْمِيْ وَعَصَبِيْ وَمَا اسْتَطَعْتُ وَمَا اسْتَقَلَّتُ بِهِ قَدَمِي لِلَّهِ رَبُّ العَالَمِين) – وَعَصَبِيْ وَمَا اسْتَطَعْتُ وَمَا اسْتَقَلَّتُ بِهِ قَدَمِي لِلَّهِ رَبُّ العَالَمِين) – (سَبُّوْحٌ قُدُوسٌ رَبُّ المَلاَئِكَةِ والروحُ) (سَبُّحَانَ ذِي الْجَبَرُوتِ والْمَلَمَةِ) والمَنْكُوتِ والْحَبْرياءِ والْعَظَمَةِ)

«اي الله ستا لپاره ما ركوع وكره، په تا مي ايمان راوري، او ستا تابع يم، ته زما پروردگار يي، ستا نه ويريدل او عاجز شو زما غوږونه، او زما سترگي، زما دماغ، زما هدوكي، زما پكي (وژي)، او هغه خه چه زما په طاقت كي وي، او هغه جسم كوم چه زما قدمونو اوچت كژي دي خاص د الله د پاره چه پروردگار د عالم دي. دير زيات پاك او مقدس دي د فرشتو او روح (جبريل) رب»

### ۲ – هغه دُعا چه د رکوع نه روسته په «قومه» کي ويل کيري:

رِيِّنًا لَكَ الْحَمْدُ يا: ولكَ الْحَمْد يا: اللَّهُمُّ رينا ولك الحمد. «ای زمونر پروردگاره خاص تا له ثول تعرفونه دی» د دی نه روسته په لاندي دعاگانو کی ځانله دعا خوښه کره: «رَبَّنَا وَلَكَ الْحَمْدِ حَمْداً كُثَيْراً طَيِّبًا مُبَاركاً فيه كَمَا يُحبُّ رَيُّنَا وَيُرْضَى» «اي زمونر ربه او ستا لپاره تعريفونه دي ڏير، پاك، په هغوي كې بركت دى، خرنگه يې چه زمونر رب خوسوي او خوشحاليږي پري» يا ورسره دا هم زياته کژه: «مِلْءَ السَّمَـواتِ وَمِلْءَ الأرضِ وَمَا بَيْنَهُمَا وَمِلْءَ ما شَيْتَ مِنْ شَيِءٍ بَعْدَه، أهْلَ السِّئْنَاءِ والْمَجْدِ، أَحَقُّ مَا قَالَ الْعَبْدُ، وكُلُّنَا لَكَ عَبْدُ، السلُّهُمُّ لاَ مَانِعَ لِمَا أَعْطَيْتَ وَلاَ مُعْطِي لِمَا مَنَعْتَ ولاَ يَنْفَعُ ذَا الْجَدِّ منْكَ الْجَدِّ، «تا له تعريف دي دومره چه ذك شي پري آسمانونه، او زمکي، او هغه څه چه په مينځ د دوي کې دي، او ڈك شى پرى هغه څه كوم چه ستا خوښ شى روسته له

دى، اى د صفتونو او لويى لايقه، د ثولو نه رستنى خبره کومه چه بنده کری وی هم د هغه ده، مونی ثول ستا بنده گان يوو. اي الله ته چه څه ورکړي هغه څوك نه شي منع کولی، او ته چه څه منع کړی د هغی ورکونکی نه شته. ستا په دربار کې رُتبي واله ته د هغه رُتبه فائده نه شي ورکولي» دا بار بار وایه یا ورسـره دا هم زیات کــژه: **الـــلّهُمُّ مُلَهُّرُنْی** بالسَّتِلَج والْبَرَد، وَالْمَاء الْبَارِد، السِلَّهُمُّ طَهُرُّني منَ السِنْنُوبِ والْخَطَايَا كَمَا يُنَقَّى النَّوْبُ الأَبْيَضُ مِنَ الدُّنس»«اي الله پاك کڑی ما (د گناه نه) په واوري سره، په کلي سره، په يخو اوپو سره، ای الله: یاك كړی ما د كناهونو نه او د خطاگانو نه لکه خرنگه چه سپینه جامه د خیری نه پاکیدلی شی»

## د سجدي دُعا گاني:

رسول الله ﷺ فرمایلي دي: «هر چه سجده ده نو پدي کي د دُعا (غوختني) کوشش وکڙي، لايق ده چه ستاسي دُعا قبوله شي»، [سلم]

بل حديث كي راغلي دي: كله چه انسان په سجده كي وي نو الله ته دير نژدي وي، نو په كې ديره دُعا كوي. [سم]

نو په سجده كي به وايو: سَبْحَانَ رَبِّيَ الأَعْلَى: «پاك دي ثير اوچت دي رب زما» دري خُله يا د دي نه هم زيات بار بار ويل، يا دا ووايه: سَبْحَانَ رَبِّيَ الأَعْلَى وَبِحَمْده. «پاك دي ثير اوچت دي رب زما سره د صفتونو خپلو» دري خُله: «سَبُوْنُ وَيُوسٌ رَبُ الْمَلَائِكَةَ وَالرُّونُ».

«الــــلَّهُمُّ لَكَ سَجَدْتُ، وَبِكَ آمَنْتُ، وَلَكَ أَسْلَمْتُ، وَأَكَ أَسْلَمْتُ، وَأَنْتَ رَبِّيُّ سَجَدَ وَجُهِيَ لِلَّذِيْ خَلَقَهُ وَصَوَّرَهُ، فَأَحْسَنَ صَوْرَهُ، وَشَقَّ سَمْعَهُ وَبَصَرَهُ فَتَبَارَكَ اللَّهُ اَحْسَنَ الْخَالِقِيْنَ».

«اي الله ما ستا لپاره سجده وکژه، په تا مي ايمان راوژي، تا ته تابع يم، ته زما رب يي، سجده وکژه مخ زما هغه ذات ته چه دا مخ زما يي پيدا کژي د هغي شکل يې جوژ کژي او ښکلي يي کژ شکل د مخ او برسيره يي کژا سترگي او غوږونه د هغي، نو د برکت والا دي الله چه ښد پيدا کونکي دي»

«الـــلَّهُمُّ اغْفِرْلِيْ ذَنْبِي كُلُّهُ دِقَّهُ وَجَلَّهُ وَأَوْلُهُ وَاَخْرِهُ وَعَلَانَيْتَهُ وَسِرَّهُ».

«اي الله وبنسه ما ته ثوله كناه زما لويه، وره، اوله، روستني، ښكاره، او پئه»

«سَجَدَ اللهُ سَوَادِيْ وَخَيَالِيْ، وَامَنَ بِكَ فُوَادِيْ، أَبُوءُ بِنِعْمَتِكَ عَلَيْ، هذِيْ يَدِيْ وَمَا جَنَيْتُ عَلَى نَفْسِيْ»

«سجده وکژه ستا لپاره سوچ فکر زما، ایمان راوژي په تا زژه زما، اقرار کوم په هغه نعمت چه پر ما دي کژي دي. دا زما لاس دي او هغه څه چه ما په خپل گان زیاتي کژي دی».

«سَبُعَانَ ذَا الْجَبْرُونِ والْمَلَكُونِ والْكِبْرِيَاءِ والْعَظْمَةِ»

«پاك دي الله د ژير زور خاوند دي او د لوي بادشاهي خاوند دى او د لويي او عظمت والا دي»

«سَبُّحَانَكَ اللَّهُمُّ وَيِحَمْدِكَ لا إِلهَ إِلاَّ انْتَ»

«اي الله ته پاك يي سره د تعريفونو خپلو، نه شته

بل معبود بر حق مگر ته یی»

«اللَّهُمُّ اغْفِرْلِيُّ مَا أَسْرَرْتُ وَمَا أَعْلَنْتُ، اللَّهُمَّ اجْعَلْ فِيْ قَلْبِيْ
نُوراً، وَاجْعَلْ فِيْ لِسَانِي نُوراً، واجْعَلْ فِيْ سَمْعِيْ نُوراً، وَاجْعَلْ فِيْ سَمْعِيْ نُوراً، وَاجْعَلْ فِيْ بَصَرِي نُوْراً، وَاجْعَلْ مِنْ فَوْقِي نُوراً، وَاجْعَلْ مِنْ فَوْقِي نُوراً، وَعَنْ يَسَارِيْ نُوراً، وَاجْعَلْ فِيْ نَفْسِيْ نُوراً، وَاجْعَلْ فِيْ نَفْسِيْ نُوراً، وَعَنْ يَسَارِيْ نُوراً، وَاجْعَلْ فِيْ نَفْسِيْ نُوراً، وَعَنْ يَسَارِيْ نُوراً، وَاجْعَلْ فِيْ نَفْسِيْ نُوراً، وَعَنْ نَوراً، وَعَنْ مَا اللهَ

«اي الله وبښي ماته هغه خه (گناه) چه ما پخ او يا ښكاره كژي ده، اي الله زما په زژه كي رڼا پيدا كژي، زما په ژبه كي رڼا پيدا كژي، زما په غوبونو كي رڼا پيدا كژي، زما په سترگو كي رڼا پيدا كژي، زما لاندي، باندي، ښي، گڅ طرف ته رڼا پيدا كژي زما په نفس كي رڼا پيدا كژي او زما رڼا لويه كژى».

«اللَّهُمُّ إِنِّيْ أَعُودُ بِرِضَاكَ مِنْ سَخَطِكَ، وَأَعُوذُ بِمُعَافَاتِكَ مِنْ عُقُوبَتِكَ وَأَعُوذُ بِمُعَافَاتِكَ مِنْ عُقُوبِتَكَ وَأَعُوذُ بِكَ مِنْكَ لاَ أَحْصِي تُنَاءً عَلَيْكَ أَنْتَ كَمَا أَتُنَيْتَ عَلَيْكَ أَنْتَ كَمَا أَتُنَيْتَ عَلَى نَفْسِكَ». «اللَّهُمُّ أَغْفِرْليْ مَا أَسْرَرْتُ وَمَا أَعْلَنْتُ».

«اي الله زه ستا د غُصي نه پناه غواژم ستا په رضا سره او ستا د سزا نه ستا په عفو سره، او پناه غواژم ستا نه هم ستا په ذریعه، زه په پوره طریقه ستا تعریف نه شم کولي، ته هم هغه شان یي څرنگه چه د خپل تعریف کژي» د دوو سجدو په مینځ کې دُعا:

«اي الله زما ربه ماته بنبنه وكره، په ما رحم وكره، زما نقصان پوره كره، زما شان اوچت كره، ماته هدايت وكره، ماته روغوالى راكره، ماته رزق راكره»

#### د تلاوت د سجدي دُعا:

سُبُّحَانَ ربِّيَ الأَعْلَى، سَجَدَ وَجُهِيُّ لِلَّذِي خَلَقَهُ، وَشَقَّ سَمْعَهُ وَبَصَرَهُ بِحَوْلِهِ وَقُوَّتهِ، اللَّهُمُّ اكْتُبُ لِي بِهَا عِنْدَكَ أَجْرًا، وَضَعْ

## بِهَا عَنِّي وِزْراً، وَاجْعَلَهَا لَـي عِنْدَكَ ذُخْراً، وتَقَبِّلَهَا مِنِّي كَمَا تَقَبُّلُهَا مِنِّي كَمَا تَقَبُّلُتَهَا مِنْ عَبْدِكَ دَاقُدُ».

«پاك دي زما رب او ڈير اوچت دي، سجده وكڑه مخ زما هغه ذات ته چه دا مخ يي پيدا كڑي غورونه يي ورله برسيره كڑي او سترگي يي ورله برسيره كڑي په خپل طاقت او قوت سره، الله د دي سجدي په ذريعه زما لپاره د خپل ځان سره اجر وليكه، او د دي په ذريعه زما نه بار د گناه لري كژه، او دا سجده زما لپاره خپل ځان سره دا سجده زما لپاره خپل ځان سره دا دي ي و دا دا دي الصلاة داسي قبوله كژه لكه خرنگه چه دي د داود عليه الصلاة والسلام نه قبوله كژى وه»

کله چه د وتر مانځه نه فارغ شوي، نو مستحب دي چه ووايي: «سنبحان الملك القدوس دري ځله په اوچت آواز.

بيا د دي نه روسته زما نه دا خاص وصيت وواره: چه ثير استغفار، سبحان الله، لا إله إلا الله، او دُعا كوه او الله تعالى ته دُيره عاجزي او فرياد كوه او سوال ترينه كوه د مسلمانانو د نصرت لپاره او سوال كوه چه دوي سره په حق متحد شي همدارنگه د خپل خان لپاره او كور لپاره او د عامو مسلمانانو لپاره د دنيا او آخرت د خير سوال كوه، او ورسره دا لاندي دعا ديره وايه خاص طور په آخري لسو طاق شپو د رمضان كي لكه چه په حديث د عائشي رضي الله عنها كي راغلي دي: «اللّهم إنك عَفُو تُحبُ العَفُو هَاعُفُ عَنْي».

او په آخر كي اي مسلمان وروره او مسلماني خوري ددي ذكر شؤو دُعا گانو معاني او پدي كي سوچ او فكر ضروري دي، لكه په حديث كي راغلي: «الله هغه دُعا نه قبلوي كومه چه د غافل او بي پرواه زژه څخه وي».

[سلسلة أحاديث منحيحة]،

ورسره د دُعا په وخت کي د دُعا نيت په زژه کي حاضرول او عاجزي کول هم مه هيروه. کيداي شي چه الله

تعالى موڼږ ته نفعه راکژي او په خپل ذکر او دُعا موڼږ اوچت کژي..

په آخر کي ســــاسي نه دا درخـواست دي چه هر چا دا رساله تياره کڙي ، يا ليکلي يا پښــتو ژبي ته اژه ولي ده، دهغوي لپاره د زژه له اخلاصه دُعا وکڙي.

وصلى الله على نبينا محمد وعلى آله وأصحابه أجمعين والسلام عليكم ورحمة الله وبركاته

Download From: Aghalibrary.com



إدارة أوقاف صالح عندالعربر الراقدي

## مسائل وفضائل

بلغةالبشتو

مرتب ومترجم حافظ نور أحمد دين

Download From : Aghalibrary.com

مطبعة دار طبية - الرياض - ت: ٢٨٣٨٤٠

**GIFT NOT FOR SALE**